

സ്വാമി ശരണം



തിരുവിതാംകൂർ ദേവസ്വം ബോർഡ് പ്രൊസീഡിംഗ്സ്

സംഗ്രഹം

തിരുവിതാംകൂർ ദേവസ്വം ബോർഡ് - ശബരിമല ക്ഷേത്രത്തിൽ 14-06-2020 മുതൽ നിബന്ധനകൾക്ക് വിധേയമായി ഭക്തർക്ക് പ്രവേശനം അനുവദിക്കുന്നത് സംബന്ധിച്ച് ഉത്തരവ് പുറപ്പെടുവിക്കുന്നു.

ഉത്തരവ് നമ്പർ: ROC No. 14480/18/Sab

നന്തൻകോട്, 06/06/2020

പരാമർശം :- 06-06-2020 ലെ ബോർഡ് തീരുമാനം.

ഉത്തരവ്

ശബരിമല ക്ഷേത്രത്തിൽ 14-06-2020 മുതൽ താഴെ പറയുന്ന നിബന്ധനകൾക്ക് വിധേയമായി ഭക്തർക്ക് ദർശനം അനുവദിക്കുന്നതിന് ബോർഡ് ഉത്തരവാകുന്നു.

1. വെർച്വാൽ ക്യാ സമ്പ്രദായത്തിലൂടെ മുൻകൂട്ടി ബുക്ക് ചെയ്യുന്നവർക്ക് മാത്രമേ ദർശനം അനുവദിക്കുകയുള്ളൂ. അപ്പം, അരവണ എന്നിവ ആവശ്യമുള്ളപക്ഷം ഇതിലൂടെ ബുക്ക് ചെയ്യേണ്ടതാണ്. അന്യസംസ്ഥാനത്തുനിന്നും എത്തുന്നവർ കോവിഡ് -19 ഇല്ല എന്നു കാണിക്കുന്ന സർട്ടിഫിക്കറ്റ് കൂടി ബുക്കിംഗ് സമയത്ത് upload ചെയ്യേണ്ടതാണ്.
2. ഒരേ സമയം ദർശനത്തിനായി 10 ൽ കൂടുതൽ ഭക്തരെ അനുവദിക്കുന്നതല്ല. സോപാനത്തിന് മുന്നിൽ ഒന്നിടവിട്ട 2 വരികളിലായി 6 അടി അകലത്തിൽ ഭക്തരെ ക്രമീകരിക്കേണ്ടതാണ്. ആദ്യം വരുന്നവർ ആദ്യം എന്ന രീതിയിൽ ഭക്തർക്ക് പ്രവേശനം ക്രമീകരിക്കേണ്ടതാണ്.
3. ഭക്തരെ ഫ്ളൈഓവർ വഴി കയറ്റേണ്ടതില്ല. കൊടിമരച്ചുവട്ടിൽ നിന്നും ബലിക്കൽപുര വഴി നേരെ കയറ്റേണ്ടതാണ്.
4. സന്നിധാനം, പമ്പ, നിലയ്ക്കൽ എന്നിവിടങ്ങളിലും പാതകളിലും ഒരേ സമയം 50 പേരിൽ കൂടുതൽ ഉണ്ടാകുവാൻ പാടില്ല.
5. എല്ലാ സ്ഥലത്തും ഭക്തർ സാമൂഹിക അകലം പാലിക്കേണ്ടതാണ്.
6. എല്ലാവരും മാസ്ക് ധരിക്കേണ്ടതാണ്.

(മറുപുറം)

7. 10 വയസ്സിനു താഴെയും 65 വയസ്സിനു മുകളിലുമുള്ളവർക്ക് ദർശനം അനുവദിക്കുന്നതല്ല.
8. പമ്പ, സന്നിധാനം എന്നിവിടങ്ങളിൽ തീർത്ഥാടകരെ തെർമൽ സ്കാനർ ഉപയോഗിച്ച് പരിശോധിച്ചശേഷം മാത്രമേ കടത്തിവിടുകയുള്ളൂ.
9. നിലയ്ക്കൽ, പമ്പ, സന്നിധാനത്തേക്കുള്ള പാത, സന്നിധാനം എന്നിവിടങ്ങളിലെല്ലാം ഭക്തർക്ക് സോപ്പും വെള്ളവുമുപയോഗിച്ച് കൈ കഴുകുന്നതിനുള്ള സൗകര്യം ഒരുക്കേണ്ടതാണ്.
10. ശ്രീകോവിലിൽ നിന്ന് ഭക്തർക്ക് നേരിട്ട് പ്രസാദം നൽകുന്നതല്ല.
11. ചന്ദനം, കുങ്കുമം, ഭസ്മം എന്നിവ പൊതുവായി ഉപയോഗിക്കുവാൻ അനുവദിക്കുന്നതല്ല.
12. തീർത്ഥാടകരുടെ ചെറുപ്പുകൾ ഒന്നിച്ച് സൂക്ഷിക്കുവാൻ പാടില്ല.
13. മന്ത്രങ്ങൾ, ഭജന, കീർത്തനങ്ങൾ എന്നിവ നിശബ്ദമായി മാത്രമെ പാടാമെന്നുള്ളൂ.
14. ചോറാണ് ഒഴിവാക്കേണ്ടതാണ്.
15. അക്കോമഡേഷൻ അനുവദിക്കുന്നതല്ല.
16. വൈകിട്ട് 8 മണിക്ക് ശേഷം പമ്പയിൽ നിന്ന് തീർത്ഥാടകരെ സന്നിധാനത്തേക്ക് കടത്തിവിടുന്നതല്ല.
17. തന്ത്രി, മേൽശാന്തി എന്നിവരുടെ ഇരിപ്പിടങ്ങളിൽ ഭക്തജനങ്ങൾക്ക് പ്രവേശനം അനുവദിക്കുന്നതല്ല.
18. തീർത്ഥാടകർക്ക് പമ്പവരെ വാഹനങ്ങളിൽ വരാൻ അനുമതി നൽകുന്നതാണ്.
19. തീർത്ഥാടകരുടെ ഒരു ഗ്രൂപ്പിൽ 5 ൽ കൂടുതൽ ആളുകൾ ഉണ്ടാകുവാൻ പാടില്ല.
20. രാവിലെ 4 മണിക്ക് നട തുറന്ന് ഉച്ചയ്ക്ക് 1 മണിക്ക് അടയ്ക്കണം. വൈകിട്ട് 4 മണിക്ക് തുറന്ന് 11 മണിക്ക് അടയ്ക്കണം.

തിരുവിതാംകൂർ ദേവസ്വം ബോർഡിനുവേണ്ടി

(ഒപ്പ്)
സെക്രട്ടറി

പകർപ്പ് :-

- 1. എല്ലാ ഡിപ്പാർട്ട്മെന്റ്/ആഫീസ് മേധാവികൾക്കും
- 2. ഇ.ഡി.പി. സെക്ഷൻ
- 3. മിനിറ്റസ് സെക്ഷൻ
- 4. സെക്ഷൻ ഫയൽ
- 5. ഫയൽ ബുക്ക്
- 6. ഫെയർ ആഫീസ് കോപ്പി

അംഗീകാരത്തോടെ/പുറപ്പെടുവിക്കുന്നത്



അസിസ്റ്റന്റ് സെക്രട്ടറി

SK

D.B.N